

P7_TA(2013)0580

Pjan ta' azzjoni Ewropew għas-settur tal-konsumaturi għall-benefiċċju tal-atturi kollha

Riżoluzzjoni tal-Parlament Ewropew tal-11 ta' Diċembru 2013 dwar il-Pjan ta' Azzjoni Ewropew għas-Settur tal-Konsumaturi għall-benefiċċju tal-atturi kollha (2013/2093(INI))

Il-Parlament Ewropew,

- wara li kkunsidra l-Komunikazzjoni mill-Kummissjoni tal-31 ta' Jannar 2013 bl-isem 'Pjan ta' Azzjoni Ewropew għas-Settur tal-Konsumaturi' (COM(2013)0036),
- wara li kkunsidra l-Green Paper tal-Kummissjoni tal-31 ta' Jannar 2013 dwar 'Prattiki kummerċjali ingusti fil-katina tal-provvista alimentari u mhux alimentari minn negozju għal negozju fl-Ewropa' (COM(2013)0037),
- wara li kkunsidra r-Rapport tal-Kummissjoni tal-5 ta' Lulju 2010 bl-isem 'Eżerċizzju ta' sorveljanza tas-suq tal-konsumaturi u d-distribuzzjoni – Lejn suq intern tal-konsumaturi u d-distribuzzjoni iktar effikaċi u ġust sal-2020' (COM(2010)0355),
- wara li kkunsidra r-riżoluzzjoni tiegħu tal-5 ta' Lulju 2011 dwar suq tal-konsumaturi aktar effiċjenti u aktar ġust¹,
- wara li kkunsidra l-Komunikazzjoni mill-Kummissjoni tat-22 ta' Mejju 2012 bl-isem – 'Aġenda għall-Konsumaturi Ewropej – Spinta lill-fiduċja u lit-tkabbir' (COM(2012)0225),
- wara li kkunsidra r-riżoluzzjoni tiegħu tal-11 ta' Ġunju 2013 dwar aġenda ġdida għall-Politika Ewropea tal-Konsumatur²,
- wara li kkunsidra d-Dokument ta' Hidma tal-Persunal tal-Kummissjoni tad-29 ta' Mejju 2012 bl-isem 'Tabella ta' Valutazzjoni tal-Kundizzjonijiet tal-Konsumatur – Konsumaturi li jhossuhom komdi fis-suq uniku: Monitoraġġ tal-integrazzjoni tas-suq uniku tal-konsumaturi u l-kundizzjonijiet tal-konsumatur fl-Istati Membri' (SWD(2012)0165),
- wara li kkunsidra l-Komunikazzjoni mill-Kummissjoni tas-27 ta' Novembru 2012 bl-isem 'Il-protezzjoni ta' negozji kontra prattiki qarrieqa ta' kummerċjalizzazzjoni u biex jiġi garantit infurzar effettiv – Analizi tad-Direttiva 2006/114/KE dwar reklamar qarrieqi u komparattiv' (COM(2012)0702),
- wara li kkunsidra r-riżoluzzjoni tiegħu tat-22 ta' Ottubru 2013 dwar Prattiki ta' riklamar qarrieqa³,
- wara li kkunsidra l-hidma tal-Forum ta' Livell Għoli għal Katina tal-Provvista Alimentari li Tahdem Aħjar u tal-Pjattaforma Esperta dwar Prattiki Kuntrattwali B2B,

¹ ĠU C 33 E, 5.2.2013, p. 9.

² Testi adottati, P7_TA(2013)0239.

³ Testi adottati, P7_TA(2013)0436.

- wara li kkunsidra d-Dokument ta' Konsultazzjoni tal-Kummissjoni tal-4 ta' Lulju 2013 bl-isem 'Consultation of Social Partners under Article 154 TFEU on enhancing EU cooperation in the prevention and deterrence of undeclared work' (Konsultazzjoni mal-Imsieħba Soċjali skont l-Artikolu 154 TFUE dwar it-titjib fil-kooperazzjoni tal-UE fil-prevenzjoni u d-deterrenza ta' xogħol mhux iddikjarat) (C(2013)4145),
- wara li kkunsidra l-Komunikazzjoni mill-Kummissjoni tat-28 ta' Ottubru 2009 bl-isem 'Katina tal-provvista alimentari fl-Ewropa li taħdem aħjar' (COM(2009)0591),
- wara li kkunsidra r-rizoluzzjoni tiegħu tas-7 ta' Settembru 2010 dwar id-dhul ġust għall-bdiewa: katina tal-provvista alimentari fl-Ewropa li taħdem aħjar¹,
- wara li kkunsidra d-dikjarazzjoni tiegħu tad-19 ta' Frar 2008 dwar l-investigazzjoni u r-rimedji tal-abbuż ta' poter minn supermarkets kbar li joperaw fl-Unjoni Ewropea²,
- wara li kkunsidra l-Komunikazzjoni mill-Kummissjoni tal-11 ta' Jannar 2012 bl-isem 'Qafas koerenti għall-bini ta' fiduċja fis-suq uniku diġitali tal-kummerċ elettroniku u tas-servizzi online' (COM(2011)0942),
- wara li kkunsidra r-rizoluzzjonijiet tiegħu tal-11 ta' Diċembru 2012³ u tal-4 ta' Lulju 2013⁴ dwar l-ikkompletar tas-suq uniku diġitali,
- wara li kkunsidra l-opinjoni tal-Kumitat Ekonomiku u Soċjali Ewropew tal-10 ta' Lulju 2013 dwar il-Komunikazzjoni mill-Kummissjoni dwar 'Pjan ta' Azzjoni Ewropew għas-Settur tal-Konsumaturi'⁵,
- wara li kkunsidra l-opinjoni tal-Kumitat Ekonomiku u Soċjali Ewropew tal-11 ta' Lulju 2013 dwar il-Green Paper tal-Kummissjoni dwar 'Prattiki kummerċjali iġusti fil-katina tal-provvista alimentari u mhux alimentari minn negozju għal negozju fl-Ewropa'⁶,
- wara li kkunsidra d-Direttiva 2011/83/UE tal-Parlament Ewropew u tal-Kunsill tal-25 ta' Ottubru 2011 dwar drittijiet tal-konsumatur⁷,
- wara li kkunsidra d-Direttiva 2000/13/KE tal-Parlament Ewropew u tal-Kunsill tal-20 ta' Marzu 2000 fuq l-approssimazzjoni ta' liġijiet tal-Istati Membri li għandhom x'jaqsmu ma' tikkettjar, preżentazzjoni u riklamar ta' oġġetti tal-ikel⁸, u r-Regolament (UE) Nru 1169/2011 tal-Parlament Ewropew u tal-Kunsill tal-25 ta' Ottubru 2011 dwar l-għoti ta' informazzjoni dwar l-ikel lill-konsumaturi⁹,
- wara li kkunsidra d-Direttiva 2006/114/KE tal-Parlament Ewropew u tal-Kunsill tat-

¹ ĠU C 308 E, 20.10.2011, p. 22.

² ĠU C 184 E, 6.8.2009, p. 23.

³ Testi adottati, P7_TA(2012)0468.

⁴ Testi adottati, P7_TA(2013)0327.

⁵ <http://www.eesc.europa.eu/?i=portal.en.int-opinions.26063>.

⁶ <http://www.eesc.europa.eu/?i=portal.en.int-opinions.26065>.

⁷ ĠU L 304, 22.11.2011, p. 64.

⁸ ĠU L 109, 6.5.2000, p. 29.

⁹ ĠU L 304, 22.11.2011, p. 18.

- 12 ta' Dicembru 2006 dwar reklamar qarrieqi u komparattiv¹,
- wara li kkunsidra d-Direttiva 2011/7/UE tal-Parlament Ewropew u tal-Kunsill tas-16 ta' Frar 2011 dwar il-glieda kontra l-ħlas tard fit-transazzjonijiet kummerċjali²,
 - wara li kkunsidra d-Direttiva 2007/64/KE tal-Parlament Ewropew u tal-Kunsill tat-13 ta' Novembru 2007 dwar is-servizzi ta' ħlas fis-suq intern³,
 - wara li kkunsidra l-Artikolu 48 tar-Regoli ta' Proċedura tiegħu,
 - wara li kkunsidra r-rapport tal-Kumitat għas-Suq Intern u l-Ħarsien tal-Konsumatur u l-opinjoni tal-Kumitat għall-Impjiegi u l-Affarijiet Soċjali (A7-0374/2013),
- A. billi l-importanza tas-suq tal-konsumaturi qatt ma tista' tiġi vvalutata aktar milli mistħoqq, minħabba li dan jirrappreżenta 11 % tal-PDG tal-UE u joħloq iżjed minn 15 % tal-impjiegi kollha fl-Ewropa, inkluż il-ħaddiema tas-sengħa u dawk bla sengħa, u jikkontribwixxi għan-nisġa soċjali tas-soċjetà;
- B. billi l-importanza strateġika tas-settur tal-bejgħ bl-imnut għandha tiġi rikonoxxuta b'mod sħiħ bħala l-ixprun tat-tkabbir, il-kompetittività u l-innovazzjoni, kif ukoll għat-tishih tas-suq uniku Ewropew;
- C. billi f'soċjetà li dejjem iżjed qed tkun ikkaratterizzata mill-kuntatti virtwali permezz tal-internet, il-ħwienet għadhom il-post fejn nies jiltaqgħu ma' nies oħra u b'mod partikolari t-toroq ewlenin u ċ-ċentri tal-ibliet kif ukoll il-bejgħ dirett mill-produtturi jistgħu jipprovdu l-ambjent għall-qsim tal-esperjenzi, u jservu bħala l-punt ċentrali tal-identità lokali, is-sens ta' kburija komunitarja, il-patrimonju komuni u l-valuri kondiviżi; billi, madankollu, il-kummerċ elettroniku u l-istabbilimenti tradizzjonali ma jeskludux lil xulxin u fil-fatt jikkomplementaw lil xulxin;
- D. billi l-kriżi ekonomika attwali qed tħalli effetti negattiv qawwi fuq is-settur tal-konsumaturi, u taffettwa b'mod partikolari l-ħwienet indipendenti, l-aktar żgħar;
- E. billi l-prattiki kummerċjali ingusti (UTPs) ikomplu jeżistu u jaffettwaw b'mod negattiv il-katina tal-provvista kollha, inklużi l-bdiewa u l-SMEs; billi l-prattiki kummerċjali ingusti (UTPs) għandhom ukoll impatt negattiv fuq l-interessi tal-konsumaturi kif ukoll fuq it-tkabbir u l-ħolqien tal-impjiegi;
1. Jilqa' l-Pjan ta' Azzjoni Ewropew għas-Settur tal-Konsumaturi stabbilit mill-Kummissjoni;
 2. Jiddikjara li l-Pjan ta' Azzjoni kellu jindirizza b'aktar attenzjoni l-effetti tal-kriżi ekonomika attwali fuq is-settur tal-konsumaturi u, b'mod partikolari, fuq il-ħwienet indipendenti ż-żgħar;
 3. Jilqa' l-intenzjoni tal-Kummissjoni li tohloq Grupp permanenti dwar il-Kompetittività fis-Settur tal-Konsumaturi, imma jenfasizza l-importanza ta' rappreżentazzjoni bilanċjata, inkluż, fost l-oħrajn, kemm il-bejjieġha l-kbar kif ukoll iż-żgħar, il-fornituri, il-

¹ ĠU L 376, 27.12.2006, p. 21.

² ĠU L 48, 23.2.2011, p. 1.

³ ĠU L 319, 5.12.2007, p. 1.

kooperattivi, il-konsumaturi u gruppi ta' interess ambjentali u soċjali; jistieden lill-Kummissjoni tiehu approċċ olistiku għall-bejgħ bl-imnut, tevita d-duplikazzjoni u l-burokrazija żejda, u tiżgura l-koerenza u l-koordinazzjoni mill-qrib mal-fora eżistenti l-oħrajn, bħal-Laqgħa ta' Diskussjoni dwar is-Suq tal-Konsumaturi organizzata ta' kull sena;

4. Jilqa' l-istabbiliment mill-Kummissjoni tal-Grupp ta' Esperti ta' Livell Għoli dwar l-Innovazzjoni fis-Settur tal-Konsumatur u jitlob lill-Kummissjoni biex tirrevedi malajr ir-rakkomandazzjonijiet li se jitressqu mill-grupp biex tippromwovi ulterjorment l-intraprenditorija, tistimola l-innovazzjoni u toħloq impjiegi u tkabbir fl-Ewropa;
5. Jappoġġja l-Laqgħa ta' Diskussjoni dwar is-Suq tal-Konsumaturi, organizzata mill-Kumitat għas-Suq Intern u l-Ħarsien tal-Konsumatur, kif ukoll il-forum istituzzjonali bl-għan li l-bejgħ bl-imnut jibqa' prijorità fl-aġenda politika tal-UE, jiġi rivedut il-progress fl-implimentazzjoni tal-aspetti rilevanti tal-Pjan ta' Azzjoni għas-Settur tal-Konsumaturi, ikun hemm rappurtar dwar ix-xogħol tal-Grupp permanenti dwar il-Kompetittività fis-Settur tal-Konsumaturi u jkun hemm aġġornamenti dwar il-progress fi pjattaformi oħrajn attwali u f'mekkaniżmi ta' djalogu informali; jitlob lill-Grupp permanenti dwar il-Kompetittività fis-Settur tal-Konsumaturi jaħdem mill-qrib mal-Parlament sabiex jorganizza l-Laqgħa ta' Diskussjoni annwali dwar is-Suq tal-Konsumaturi;
6. Ihegġeg lill-Istati Membri ma jiehdur miżuri, fil-kuntest tal-politiki ta' awsterità, li jimminaw il-fiduċja tal-konsumaturi u jagħmlu hsara diretta lill-interessi tas-settur tal-konsumaturi, bħal zieda fir-rata tal-VAT, klassifikazzjoni mill-ġdid ta' prodotti u ta' rati ta' prodotti jew zieda fl-ispejjeż għall-ħwienet; itenni l-importanza ta' aċċess imtejjeb għall-finanzi, partikolarment għall-SMEs fil-kummerċ fis-settur tal-konsumatur u bl-ingrossa; jilqa' f'dan ir-rigward il-Pjan ta' Azzjoni tal-Kummissjoni tal-2011 u l-proposti legiżlattivi reċenti bl-għan li jinżamm il-fluss ta' kreditu għall-SMEs u jitjieb l-aċċess tagħhom għas-swieq tal-kapital;
7. Jenfasizza li l-Istati Membri għandhom iżommu milli jwettqu miżuri diskriminatorji, bħal liġijiet tal-kummerċ u tat-taxxi li jaffettwaw biss ċerti setturi jew mudelli tan-negozju u jfixxli l-kompetizzjoni;
8. Jiddeplora l-fatt li xi Stati Membri qed jiddiskriminaw kontra n-negozji barranin billi johlqu ostakoli godda li jagħmluha diffiċli għalihom biex jistabbilixxu ruħhom fi Stat Membru partikolari, li jikkostitwixxi ksur ċar tal-prinċipji tas-suq intern;
9. Jistieden lill-Kummissjoni u lill-Istati Membri jagħtu l-oġġla prominenza politika lis-settur tal-konsumaturi bħala l-pilastru tas-Suq Uniku, inkluż is-Suq Uniku Digitali, u jneħħu l-ostakli regolatorji, amministrattivi u Prattiki li jfixxli l-bidu ta' negozji, l-iżvilupp u l-kontinwità, u jagħmluha diffiċli għall-bejgiegħa li jibbenefikaw bis-sħiħ mis-suq intern; iqis li l-legiżlazzjoni tas-suq tal-konsumatur għandha sserraħ fuq l-evidenza, filwaqt li jitqiesu l-htigijiet tas-settur, kif ukoll tibbaża b'mod partikolari fuq eżami u fehim tal-impatt tagħha fuq in-negozji zġhar;
10. Jitlob lill-Istati Membri jittrasponu r-regoli tas-suq intern b'mod koerenti u konsistenti u jimplementaw b'mod sħiħ u koerenti r-regoli u l-legiżlazzjoni tas-suq intern; jenfasizza l-fatt li r-rekwiżiti għal testijiet u regjistrazzjonijiet addizzjonali, in-nuqqas ta' rikonoxximent ta' ċertifikati u standards, restrizzjonijiet territorjali fuq il-provvista u miżuri simili johlqu spejjeż żejda għall-konsumaturi u l-bejgiegħa, b'mod partikolari

għall-SMEs, u b'hekk iċaħħdu liċ-ċittadini Ewropej milli jgawdu l-benefiċċji sħaħ tas-suq uniku; jistieden ukoll lill-Kummissjoni, bil-għan li tiżgura governanza aħjar, biex tħaddem politika ta' tolleranza zero ma' dawk l-Istati Membri li jonqsu milli japplikaw kif xieraq ir-regoli tas-suq intern u, fejn ikun xieraq, tibda proċeduri ta' ksur u tħaffef dawk il-proċeduri bl-użu ta' approċċ rapidu;

11. Jitlob li t-tabella ta' valutazzjoni tas-suq intern tiġi estiża biex tkopri l-implimentazzjoni tad-Direttiva dwar is-Servizzi;
12. Jinkoraġġixxi federazzjonijiet kummerċjali u assoċjazzjonijiet tal-konsumatur biex jipprovdu iktar informazzjoni, taħriġ u pariri legali lill-partijiet interessati dwar id-drittijiet tagħhom u l-istrumenti li jsolvu l-problemi għad-dispożizzjoni tagħhom, bħal SOLVIT, u jappoġġjaw l-iskambju tal-aħjar prattiki bejniethom;
13. Jilqa' l-intenzjoni tal-Kummissjoni li tiżviluppa strumenti li jiffaċilitaw l-aċċess tal-konsumaturi għal informazzjoni trasparenti, faċli tinftiehem, kumparabbli u affidabbli dwar il-prezzijiet, il-kwalità u s-sostenibbiltà tal-prodotti u s-servizzi; ihegġeġ lill-Kummissjoni tistabbilixxi database aċċessibbli b'mod faċli li jkun fiha r-rekwiżiti kollha tat-tikkettar tal-UE u nazzjonali; fl-istess hin iwissi kontra l-multiplikazzjoni tat-tikketti u r-rekwiżiti tat-tikkettar u jitlob għas-simplifikazzjoni, inkluż billi jingħaqdu flimkien id-diversi aspetti tas-sostenibbiltà f'tikketta waħda, filwaqt li jitnaqqsu d-differenzi fir-rekwiżiti tat-tikkettar obbligatorji nazzjonali u jiġu stabbiliti, fejn xieraq, parametri referenzjarji/kriterji komuni fil-livell tal-UE;
14. Jistieden lill-Kummissjoni, meta tkun qed timmonitorja l-implimentazzjoni tal-Pjan ta' Azzjoni tagħha, biex tagħti attenzjoni partikolari għal azzjonijiet li għandhom l-għan li jappoġġaw il-bejjieġh indipendenti; jinkoraġġixxi lill-awtoritajiet lokali u reġjonali biex jipromwovu azzjonijiet li jkollhom l-għan li jiffaċilitaw l-aċċess indaqs u biex joħolqu kundizzjonijiet ekwi għall-bejjieġha indipendenti, f'rispett sħiħ tal-kompetizzjoni hielsa u ġusta, bħal: l-inkoraġġiment tal-prinċipju 'adotta hanut' li permezz tiegħu l-bejjieġha l-kbar jagħmluha ta' 'mentors' għall-ħwienet iż-żgħar fl-istess lokalità, partikolarment għall-atturi l-godda fis-suq; il-promozzjoni ta' gruppi ta' bejjieġha indipendenti, inkluż il-kooperattivi, li jibbenefikaw mill-assistenza reċiproka u ċertu ekonomiji ta' skala, filwaqt li jzommu l-indipendenza sħiħa tagħhom; u r-rispett tad-dritt tal-awtoritajiet lokali u reġjonali li jstimulaw il-klima favur il-ħwienet indipendenti ż-żgħar li huma tipikament stabbiliti fiċ-ċentri tal-irħula, billi jbaxxu r-rati tal-enerġija – inkluż għal sinjali mixgħula bil-lejl – u l-kera permezz ta' shubiji pubbliċi-privati, u bl-introduzzjoni ta' skontijiet fuq ir-rati għan-negozju tal-ispejjeż lokali li jhallsu n-negozji ż-żgħar u l-bejjieġha indipendenti f'konformità mar-regoli applikabbli tal-UE dwar il-kompetizzjoni tal-ghajnuna mill-istat u l-akkwist pubbliku fis-suq intern u bil-promozzjoni tal-kooperazzjoni bejn id-diversi ħwienet f'dik iż-żona;
15. Ifakkar li, filwaqt li l-koncentrazzjoni ta' ħwienet barra miċ-ċentri tal-bliet tista' tkun konvenjenti għal xi konsumaturi, din tista' thalli effetti ambjentali negattivi u tista' tohloq diffikultà għal konsumaturi oħrajn, partikolarment għal nies anzjani, nies b'mobilità ridotta jew dawk mingħajr karozza; jitlob, għalhekk, biex l-awtoritajiet lokali u reġjonali jadottaw approċċ bilanċjat, filwaqt li jikkunsidraw il-fatt li f'hafna reġjuni, speċjalment minhabba l-kriżi ekonomika, il-punt ta' saturazzjoni diġà ntlahaq; jenfasizza li l-iżviluppaturi bl-imnut għandhom ikomplu jassumu r-responsabbiltà kondiwiża biex jipromovu s-sostenibbiltà, il-libertà vera tal-għażla għall-konsumaturi u aċċess għas-suq

għal hwienet żgħar; jinnota li r-renti taċ-ċentri tax-xiri barra ċ-ċentri tal-bliet jistgħu jkunu ferm għoljin għal hwienet żgħar indipendenti u jenfasizza l-htieġa li jkunu żgurati kundizzjonijiet ugwali għal dawk il-hwienet, pereżempju billi r-renta tkun ibbażata fuq percentwali tal-fatturat, f'kazijiet fejn dik mhijiex diġà Prattika eżistenti;

16. Jirrikonoxxi l-kompetenza tal-awtoritajiet lokali fir-rigward tal-ippjanar urban; jenfasizza, madankollu, li l-ippjanar urban m'għandux jintuża bħala pretest biex jiġi evitat id-dritt għall-istabbiliment liberu; ifakkar, f'dan il-kuntest, l-importanza tal-infurzar xieraq tad-Direttiva dwar is-Servizzi; ihegġegħ lill-Istati Membri jneħħu l-ostakoli għall-moviment hieles u jifih u s-swieq tagħhom, sabiex jistimulaw il-kompetittività u jippromwovu d-diversità fost il-hwienet, li hija essenzjali jekk iż-żoni kummerċjali – b'mod partikolari fiċ-ċentri tal-irhula u l-ibliet – iridu jibqgħu attraenti;
17. Jenfasizza r-rwol importanti tas-sħubijiet pubbliċi-privati li jiżguraw żoni nodfa, sikuri u aċċessibbli fiċ-ċentri tal-irhula u l-ibliet, inter alia, billi jiġu indirizzati l-effetti negattivi tal-bini vojti fiż-żoni kummerċjali, eż. billi dawn il-postijiet ikunu disponibbli għan-negozji li jkunu għadhom jibdew b'kera iżjed baxxa mis-soltu, f'konformità mar-regoli applikabbli tal-UE dwar l-għajnuna mill-istat u l-akkwist pubbliku;
18. Jinnota li l-iżvilupp rapidu tal-kummerċ elettroniku għab benefiċċji sinifikanti għall-konsumaturi u n-negozji f'termini ta' innovazzjoni, opportunitajiet godda għas-suq u tkabbir, għażla mtejba, kompetizzjoni mtejba u prezzi jiet aktar baxxi; jinnota madankollu li l-hwienet issa qed jiffaċċjaw sfidi godda, li jrendu għalhekk l-istrategiji tas-settur tal-konsumaturi diversifikati dejjem iżjed importanti; jinkoraġġixxi lill-bejjieġha, fid-dawl tar-rwol soċjali u kulturali tas-settur tal-konsumatur, jiżviluppaw mudelli tan-negozju godda online għall-klijentela tagħhom filwaqt li jespandu wkoll l-esperjenza tax-xiri fil-ħanut fiżiku, fost l-oħrajn, billi jżidu l-livelli tas-servizz, kemm qabel kif ukoll wara x-xiri;
19. Jilqa' l-intenzjoni tal-Kummissjoni li tinkoraġġixxi l-kummerċ elettroniku; jiddispijaċih madankollu dwar in-nuqqas ta' objettiv biex is-servizzi u l-prodotti online jsiru aċċessibbli għall-konsumaturi mill-Istati Membri kollha; jistieden lill-Kummissjoni tipproponi strategija biex iżzomm lill-bejjieġha milli jadottaw politiki diskriminatorji fil-prattiki tal-kummerċ elettroniku tagħhom, u b'hekk jiġi żgurat li ċ-ċittadini Ewropej kollha jkollhom aċċess mingħajr restrizzjonijiet għall-kummerċ online transkonfinali;
20. Jenfasizza li l-kummerċ elettroniku huwa importanti sabiex tiġi żgurata l-għażla għall-konsumatur u l-aċċess għal prodotti u servizzi, b'mod partikolari fiż-żoni l-aktar imbiegħda; jenfasizza l-fatt li għandha tittiehed azzjoni xierqa biex jiġi żviluppat il-potenzjal shiħ tiegħu, fosthom permezz tat-titjib tal-aċċess għall-internet fl-iktar żoni mbiegħda tal-UE; jappoġġja l-miżuri mitluba fil-Komunikazzjoni mill-Kummissjoni tal-11 ta' Jannar 2012 dwar il-kummerċ elettroniku biex titjeb il-fiduċja, tiġi ssimplifikata r-registrazzjoni tad-dominji madwar il-fruntieri, jitjebu l-pagamenti online sikuri u s-servizzi ta' konsenja, jiġi ffaċilitat l-irkupru tad-djun transkonfinali u titjeb l-informazzjoni għall-konsumaturi dwar id-drittijiet tagħhom, partikolarment dawk li jittrattaw il-kazijiet fejn il-konsumatur jirritorna l-oġġett u l-possibilitajiet għall-appell;
21. Itenni l-importanza tat-tneħħija tal-ostakoli (inkluz lingwistiċi, amministrattivi u dawk relatati ma' nuqqas ta' informazzjoni) li jillimitaw il-potenzjal tan-negozji fil-kummerċ transkonfinali online u jnaqqsu l-fiduċja tal-konsumaturi fis-Suq Uniku;

22. Jilqa' l-proposta tal-Kummissjoni dwar it-Tariffa Multilaterali tal-Interkambju (MIF) u jenfasizza l-importanza li jitnehhew ir-regoli dwar l-iskemi tal-kards li jsaħhu l-effetti ta' kontra l-kompetizzjoni tal-MIF; iheggeg lill-Kummissjoni tappoggja lill-Istati Membri li digà għandhom sistemi trasparenti, kompetittivi u innovattivi u biex dawn tuzahom bhala l-ahjar Prattiki fl-iżvilupp ulterjuri ta' suq tal-pagamenti aktar ekonomiku u gust fl-Ewropa;
23. Jenfasizza r-responsabbiltà tas-settur tal-bejgħ bl-imnut rigward is-sostenibbiltà; jilqa' l-fatt li l-bejgiegħa u l-fornituri kienu minn ta' quddiem rigward ir-responsabbiltà ekoloġika, b'mod partikolari rigward l-iskart, l-użu tal-enerġija, it-trasport u t-tnaqqis tas-CO₂; iqis li huma meħtieġa iżjed sforzi f'dan il-qasam;
24. Jilqa' b'mod partikolari l-inizjattivi volontarji u l-impenji meħuda mill-bejgiegħa u l-fornituri biex titnaqqas il-ħela tal-ikel;
25. Itenni l-importanza li jiġi preservat is-settur tal-kummerċ tal-konsumatur f'bankarelli u fis-swieq f'żoni pubbliċi, settur li prinċipalment hu magħmul minn eluf ta' intraprizi żgħar immexxija minn familji u fl-istess ħin jirrappreżenta karatteristika partikolari tal-ekonomija Ewropea;
26. Jenfasizza l-fatt li l-bejgiegħa qed joffru modi diversi u moderni għax-xiri u l-bejgħ ta' prodotti u servizzi li jikkontribwixxu biex il-konsumatur ikollu għażla aktar wiesa' u opportunitajiet ta' impjeg flessibbli, b'mod partikolari għaż-żgħażgħ u għal persuni li ilhom qiegħda;
27. Jitlob biex jingħata aktar appoġġ u inkoraġġiment lill-SMEs u lill-kooperattivi, b'mod partikolari dawk innovattivi u li jikkontribwixxu għall-ekonomija soċjali, li jindirizzaw il-ħtiġijiet godda tas-suq u huma involuti f'attivitajiet favur l-ambjent u soċjalment responsabbli, sabiex tiżdied il-kompetittività tas-settur tal-konsumaturi tal-UE, jitbaxxew il-prezzijiet għall-konsumaturi, titjieb il-kwalità tas-servizz u jinholqu opportunitajiet ta' impjeg godda;
28. Ifakkar fl-importanza tal-implimentazzjoni xierqa tal-leġizlazzjoni soċjali u tax-xogħol eżistenti; jitlob kundizzjonijiet ugwali għan-negozjanti fis-suq intern biex jiġu miġġielda x-xogħol mhux dikjarat u l-evażjoni tat-taxxa u l-frodi soċjali;
29. Jilqa' l-franchising bhala mudell ta' negozju li jappoġġja n-negozji godda u s-sjeda ta' negozji żgħar; jinnota, madankollu, l-eżistenza ta' termini ta' kuntratt ingusti f'ċerti każijiet u jitlob għat-trasparenza u kuntratti ġusti; jiġbed l-attenzjoni tal-Kummissjoni u tal-Istati Membri, b'mod partikolari, għall-problemi li jiffaċċjaw il-konċessjonarji li jkunu jixtiequ jbiegħu n-negozju tagħhom jew jibdlu l-formola tan-negozju tagħhom, filwaqt li jibqgħu attivi fl-istess settur; jitlob li l-Kummissjoni teżamina l-projbizzjoni ta' mekkaniżmi tal-iffissar tal-prezzijiet fis-sistemi tal-franchising u l-effetti tal-klawżoli tal-kompetizzjoni fit-tul, l-għażliet ta' xiri u l-projbizzjoni tal-multi-franchising u biex tqis mill-ġdid f'dan ir-rigward l-eżenzjoni attwali mir-regoli tal-kompetizzjoni għall-partijiet kontraenti li għandhom sehem mis-suq ta' inqas minn 30 %;
30. Jinsab imħasseb dwar l-iżvilupp rapidu tat-tikketti privati; jenfasizza li t-tikketti privati għandhom jiġu żviluppatti b'tali mod li jipprovdu għażla mtejba għall-konsumatur, partikolarment f'dak li għandu x'jaqsam mat-trasparenza, il-kwalità tal-informazzjoni u d-diversità, u biex jiprovdu opportunitajiet tajbin għall-SMEs biex jiġgeddu u jespandu;

31. Jappoġġja l-hidma tal-Forum ta' Livell Għoli għal Katina tal-Provvista Alimentari li Taħdem Ahjar u tal-Pjattaforma Esperta tiegħu dwar prattiki kuntrattwali B2B; iqis li l-Parlament għandu b'urgenza jirrisolvi l-kwistjonijiet pendenti relatati mal-parteeċipazzjoni tiegħu fil-hidma tal-Forum; jenfasizza li l-UTPs iseħħu wkoll fil-katina tal-provvista mhux alimentari; jitlob lill-Kummissjoni u lill-federazzjonijiet tan-negozju, f'dan il-kuntest, biex isegwu djalogu kostruttiv u bejn is-setturi fil-fora attwali, li jinkludi wkoll il-Laqgħa ta' Diskussjoni dwar is-Suq tal-Konsumaturi organizzata ta' kull sena u l-Grupp dwar il-Kompetittività tas-Settur li jmiss tal-Konsumatur tal-Kummissjoni;
32. Jilqa' l-principji ta' prattika tajba u l-lista ta' eżempji ta' prattiki ġusti u iġusti f'relazzjonijiet kummerċjali vertikali fil-katina tal-provvista alimentari, kif ukoll il-qafas għall-implimentazzjoni u l-infurzar ta' dawn il-principji; jilqa' r-rikonossiment mill-assoċjazzjonijiet tal-kummerċ dwar il-htieġa għall-infurzar u jenfasizza li, jekk il-mekkanizmu ta' infurzar għandu jkollu effett prattiku, huwa vitali li jkollu r-rispett tal-atturi kollha fil-katina tal-provvista alimentari u li l-atturi kollha, inkluż l-organizzazzjonijiet tal-bdiewa kif ukoll l-industriji tal-manifattura u tad-distribuzzjoni bl-ingrossa, jipparteċipaw; jistieden lill-Kummissjoni tirrevedi l-effetti prattici tal-inizjattiva volontarja, inkluż l-infurzar tal-principji ta' prattika tajba, fi żmien sena mid-dhul fis-seħh tagħha;
33. Jinnota li l-kwistjonijiet dwar ir-relazzjonijiet kummerċjali vertikali jitqajmu wkoll f'konnessjoni mal-arrangamenti ta' distribuzzjoni selettivi u esklussivi fil-bejgħ tal-prodotti b'marka kummerċjali; jistieden għalhekk lill-Kummissjoni u lill-Istati Membri jissalvagwardjaw id-drittijiet tal-bejjieġha u tas-sidien tal-ħwienet li għandhom saħħa ta' negozjar aktar limitata;
34. Iqis li atturi tas-suq aktar dgħajfa, partikolarment bdiewa u fornituri oħra, ta' spiss iqisuha bħala diffikultà li jilmentaw dwar UTPs u jenfasizza, f'dan il-kuntest, ir-rwol importanti tal-assoċjazzjonijiet, li għandhom ikunu jistgħu jressqu tali ilmenti f'isimhom; jistieden lill-Kummissjoni teżamina l-htieġa u l-fattibbiltà ta' ombudsman jew aġġudikatur, kif ukoll teżamina jekk tali ufficċju għandux ikollu s-setgħa li jieħu azzjoni ex-officio fil-każ ta' prattiki kummerċjali iġusti (UTPs) ibbażati fuq evidenza;
35. Jistieden lill-Kummissjoni tiżgura d-dritt tal-fornituri ż-żgħar li jistabbilixxu gruppi ta' produttori mingħajr ma jiġu ppenalizzati mill-awtoritajiet nazzjonali dwar il-kompetizzjoni minħabba li l-importanza ta' dawn il-gruppi tiġi vvalutata abbażi tal-produzzjoni nazzjonali waħedha;
36. Jistieden lill-Kummissjoni ssaħħaħ il-legizlazzjoni attwali dwar ir-restrizzjonijiet fuq il-provvista territorjali imposti mill-fornituri fuq il-konsumaturi tagħhom;
37. Jagħti struzzjonijiet lill-President tiegħu biex jgħaddi din ir-risoluzzjoni lill-Kunsill, lill-Kummissjoni kif ukoll lill-gvernijiet u lill-parlamenti tal-Istati Membri.